

पात्रता परीक्षा एवं परीक्षण एजेंसी

17.1 राष्ट्रीय परीक्षण एजेंसी (N.T.A.)

केन्द्रीय सरकार द्वारा मानव संसाधन एवं विकास मंत्रालय के अधीन देशभर में विभिन्न पाठ्यक्रमों में प्रवेश हेतु प्रवेश एवं पात्रता परीक्षाओं के लिए राष्ट्रीय परीक्षण एजेंसी (N.T.A.) का गठन किया गया है। इसके गठन से विभिन्न प्रवेश परीक्षाओं की सम्पूर्ण प्रक्रिया को समयबद्ध रूप से पूरा किया जा सकेगा। इस एजेंसी के कार्य एवं इसके द्वारा आयोजित की जा रही प्रवेश परीक्षाओं का विवरण निम्नानुसार है :-

(A) एन.टी.ए. के कार्य :-

1. विभिन्न प्रवेश परीक्षाओं की अधिकारिक अधिसूचना जारी करना, ऑनलाइन आवेदन पत्र प्राप्त करना, प्रवेश पत्र जारी करना, पारदर्शिता से प्रवेश परीक्षाओं का आयोजन करना एवं परीक्षा परिणाम जारी करना।
2. संबंधित परीक्षाओं की प्रवेश परीक्षा प्रारूप, परीक्षा का पाठ्यक्रम, सैम्पल पेपर, मॉक टेस्ट आदि जारी करना।

(B) एन.टी.ए. द्वारा आयोजित की जाने वाली परीक्षाएँ :-

- जे ई ई (Main) : देशभर में आईआईटी, आईआईआईटी, एनआईटी एवं अन्य तकनीकी संस्थाओं में प्रवेश परीक्षा का आयोजन किया जाता है।
- (नीट) : देश में मेडिकल कॉलेज एवं विश्वविद्यालयों में चिकित्सक डिग्री हेतु संचालित कोर्स (MBBS, BDS, AVUSH, B.V.S & AH) में प्रवेश हेतु परीक्षा
- ICAR – AIEEA – UG : कृषि संस्थानों एवं विश्वविद्यालयों में अंडर ग्रेजुएट कोर्स हेतु प्रवेश परीक्षा।
- ICAR – AIEEA – PG : कृषि संस्थानों एवं विश्वविद्यालयों में पोस्ट ग्रेजुएट कोर्स हेतु प्रवेश परीक्षा।
- ICAR – AIEEA – JRF : कृषि संस्थानों में अनुसंधान अध्ययन पाठ्यक्रम में प्रवेश हेतु प्रवेश परीक्षा।
- (नेट-यूजी सी) : विश्वविद्यालय अनुदान आयोग की ओर से राष्ट्रीय पात्रता परीक्षा।
- AIAPGET : (All India Ayush Post Graduate Entrance Test) आयुश में पोस्ट ग्रेजुएट कोर्स में प्रवेश हेतु
- जे.एन.यू. प्रवेश परीक्षा : (Jawahar Lal Nehru Uni. Entrance Exam) विश्वविद्यालय के अंडर ग्रेजुएट एवं पोस्ट ग्रेजुएट पाठ्यक्रमों में प्रवेश हेतु प्रवेश परीक्षा आयोजित की जाती हैं।
- NCHM JEE : (National Council of Hotel Management Joint Entrance Exam) होटल प्रबंधन पाठ्यक्रमों में प्रवेश हेतु
- (सीमेट): (Common Management Admission Test) प्रबंधन पाठ्यक्रमों में प्रवेश हेतु परीक्षा
- सी एस आई आर : (Council of Scientific & Industrial Research Entrance Exam)
- फार्मसी डिग्री प्रवेश परीक्षा : Graduate Pharmacy Aptitude Test
- आई-आई एफ टी परीक्षा : (Indian Institute of Foreign Trade) विदेश व्यापार में अध्ययन हेतु प्रवेश परीक्षा
- दिल्ली विश्वविद्यालय के कई पाठ्यक्रमों में प्रवेश हेतु एन.टी.ए. द्वारा प्रवेश परीक्षा का आयोजन किया जाता है।
- सैनिक स्कूल प्रवेश परीक्षा- AISSEE
- राष्ट्रीय खेल विश्वविद्यालय प्रवेश परीक्षा
- सी यू सेट - केन्द्रीय विश्वविद्यालय प्रवेश परीक्षा

17.2 राजस्थान अध्यापक पात्रता (REET)

राजस्थान सरकार के निर्देशानुसार राजस्थान अध्यापक पात्रता परीक्षा (REET) के आयोजन हेतु माध्यमिक शिक्षा बोर्ड राजस्थान अजमेर नोडल एजेंसी है। रीट सर्टिफिकेट 3 साल के लिए मान्य होता है। शिक्षा विभाग द्वारा सफल अभ्यर्थियों की सूची में से वरीयता के आधार पर तृतीय श्रेणी शिक्षक भर्ती के लिए पात्र अभ्यर्थियों का

चयन किया जाता है। राजस्थान में तृतीय श्रेणी शिक्षक पद दो श्रेणी में विभाजित किया गया है। (a)लेवल-प्रथम, कक्षा 01 से 05 तक अध्यापन हेतु एवं (b)लेवल-द्वितीय, कक्षा 6 से 8 तक अध्यापन हेतु

(A) आयु सीमा : न्यूनतम आयु 18 वर्ष एवं अधिकतम आयु 40 वर्ष है।

(B) रीट योग्यता :

प्राथमिक शिक्षक लेवल-प्रथम के लिए योग्यता	उच्च प्राथमिक शिक्षक लेवल-द्वितीय, के लिए योग्यता
<ul style="list-style-type: none"> ➤ उच्च माध्यमिक में 50 प्रतिशत अंक एवं प्रारम्भिक शिक्षा में दो वर्षीय शिक्षक प्रशिक्षण डिप्लोमा (BSTC/D.El.Ed) या ➤ NCTE के 2002 के नियम के अनुसार उच्च माध्यमिक में 45 प्रतिशत अंक एवं प्रारम्भिक शिक्षा शास्त्र में दो वर्षीय डिप्लोमा या ➤ 50 प्रतिशत अंकों से उच्चतर माध्यमिक परीक्षा उत्तीर्ण हो एवं 4 वर्षीय शिक्षा शास्त्र में डिप्लोमा (B.El.Ed) या ➤ 50 प्रतिशत अंकों में उच्च माध्यमिक परीक्षा उत्तीर्ण एवं विशेष शिक्षा में दो वर्षीय डिप्लोमा। ➤ स्नातक डिग्री एवं प्रारम्भिक शिक्षा में 2 वर्षीय डिप्लोमा। 	<ul style="list-style-type: none"> ➤ स्नातक 50 प्रतिशत अंकों के साथ और 1 वर्षीय शिक्षा स्नातक बी.एड. या दो वर्षीय बी.एड. ➤ स्नातक में 45 प्रतिशत अंक तथा एक वर्षीय शिक्षा स्नातक बी.एड. या दो वर्षीय बी.एड. ➤ 50 प्रतिशत अंकों के साथ उच्च माध्यमिक तथा 4 वर्षीय प्रारम्भिक शिक्षा शास्त्र स्नातक (B.El.Ed) ➤ 50 प्रतिशत अंकों के साथ उच्च माध्यमिक तथा 4 वर्षीय स्नातक (बी.ए. बी. एड या बी.एससी. बी.एड.) ➤ 60 प्रतिशत अंकों से स्नातक एवं एक वर्षीय विशेष शिक्षा में बी.एड.
ऊपर वर्णित योग्यताओं में से कोई एक होना आवश्यक है।	
एस.सी./एस.टी./पिछडा वर्ग/विशेष योग्यजन/विधवा व परित्यक्ता महिला को उच्च माध्यमिक एवं स्नातक में 5 प्रतिशत अंकों में छूट देय है।	

(C) पाठ्यक्रम एवं परीक्षा का प्रारूप :

- रीट प्रश्न पत्र 5 खंडों में विभाजित होता है।
- प्रश्न पत्र 150 अंकों होता है जिसके लिए 02.30 घंटे निर्धारित होते हैं।

खंड	पाठ्यक्रम	प्रश्न सं.	अंक
1	बाल विकास एवं शिक्षण विधियाँ	30	30
2	भाषा हिन्दी/अंग्रेजी/उर्दू/संस्कृत/ सिंधी/पंजाबी/गुजराती	30	30
3	भाषा हिन्दी/अंग्रेजी/उर्दू/संस्कृत/ सिंधी/पंजाबी/गुजराती	30	30
4	गणित लेवल-1 गणित एवं विज्ञान लेवल-2	30	30
5	पर्यावरण अध्ययन लेवल-1 सामाजिक विज्ञान लेवल-2	30	30

(D) रीट परीक्षा उत्तीर्णांक :-

1	सामान्य वर्ग	60 प्रतिशत
2	एस.सी./एस.टी./अन्य पिछडा वर्ग/एम.बी.एस. /ई.डब्ल्यू.एस	55 प्रतिशत
3	विधवा परित्यक्ता तथा भूतपूर्व सैनिक	50 प्रतिशत
4	दिव्यांग श्रेणी	40 प्रतिशत
5	सहरिया टी.एस.पी. आदिवासी क्षेत्र	36 प्रतिशत

अध्यापक लेवल-प्रथम व लेवल -द्वितीय के पदों पर सीधी भर्ती हेतु प्रतियोगी परीक्षा

योजना एवं पाठ्यक्रम (Syllabus) विवरण

- परीक्षा 300 अंकों की होगी।
- परीक्षा के लिए एक प्रश्न पत्र होगा।
- प्रश्न पत्र की समयावधि 02 घण्टे 30 मिनट होगी।
- प्रश्न पत्र में कुल 150 प्रश्न होंगे। समस्त प्रश्न बहुविकल्पी होंगे।

5. उत्तरों के मूल्यांकन में नकारात्मक अंकन होगा। प्रत्येक गलत उत्तर के लिए उस विशिष्ट प्रश्न के लिए विहित अंकों का एक तिहाई भाग काटा जावेगा।

प्रश्न पत्र का पाठ्य विवरण और विस्तार

प्रश्नपत्र में सम्मिलित विषय और अंक भार निम्नानुसार होंगे

अध्यापक, लेवल-प्रथम (कक्षा 01 से 05 तक के लिए)			अध्यापक, लेवल-द्वितीय (कक्षा 06 से 08 तक के लिए)		
(i)	राजस्थान का भौगोलिक, ऐतिहासिक और सांस्कृतिक ज्ञान	90 अंक	(i)	राजस्थान का भौगोलिक, ऐतिहासिक और सांस्कृतिक ज्ञान	70 अंक
(ii)	राजस्थान का सामान्य ज्ञान, शैक्षिक परिदृश्य, निःशुल्क एवं अनिवार्य बाल शिक्षा का अधिनियम और सामाजिक विषय	90 अंक	(ii)	राजस्थान का सामान्य ज्ञान, शैक्षिक परिदृश्य, निःशुल्क एवं अनिवार्य बाल शिक्षा का अधिनियम और सामाजिक विषय	60 अंक
(iii)	विद्यालय विषय		(iii)	संबंधित विद्यालय विषय का ज्ञान	120 अंक
	(अ) हिन्दी	10 अंक	(iv)	शैक्षणिक रीति विज्ञान	20 अंक
	(ब) अंग्रेजी	10 अंक	(v)	शैक्षणिक मनोविज्ञान	20 अंक
	(स) गणित	10 अंक	(vi)	सूचना तकनीकी	10 अंक
	(द) सामान्य विज्ञान	10 अंक		कुल	300 अंक
	(य) सामाजिक अध्ययन	10 अंक			
(iv)	शैक्षणिक रीति विज्ञान				
	(अ) हिन्दी	08 अंक			
	(ब) अंग्रेजी	08 अंक			
	(स) गणित	08 अंक			
	(द) सामान्य विज्ञान	08 अंक			
	(य) सामाजिक अध्ययन	08 अंक			
(v)	शैक्षणिक मनोविज्ञान	20 अंक			
(vi)	सूचना तकनीकी	10 अंक			
	कुल योग	300 अंक			
टिप्पणी :- विद्यालय विषयों की अन्तर्वस्तुओं का स्तर माध्यमिक स्तर का होगा एवं कठिनाई का स्तर उच्च माध्यमिक स्तर का होगा।					

(E) चयन प्रक्रिया :- (1) अध्यापक लेवल-प्रथम हेतु रीट में प्राप्त अंकों के आधार पर मेरिट बनाकर चयन जायेगा।

(2) अध्यापक लेवल-द्वितीय हेतु रीट के प्राप्तांकों व स्नातक के प्राप्तांक के आधार पर किया जाएगा।

17.3 केन्द्रीय अध्यापक पात्रता परीक्षा (CTET)

परिचय-केन्द्रीय माध्यमिक शिक्षा बोर्ड (CBSE) द्वारा दो स्तर के शिक्षकों हेतु पात्रता परीक्षा का आयोजन वर्ष में 02 बार किया जाता है।

1. प्रथम प्रश्नपत्र- प्राथमिक स्तर (कक्षा पहली से पाँचवीं तक)

2. द्वितीय प्रश्नपत्र— प्रारम्भिक स्तर (कक्षा छठी से आठवीं तक)

1. प्राथमिक स्तर(Primary Stage)

इन परीक्षाओं में पात्रता हासिल करने वाले अभ्यर्थी केन्द्र सरकार के अधीन राजकीय विद्यालय यथा केन्द्रीय विद्यालय, जवाहर नवोदय विद्यालय एवं अन्य विद्यालयों के प्राथमिक स्तर के शिक्षकों हेतु पात्र होते हैं जिनका विवरण इस प्रकार है—

1. **प्राथमिक शिक्षक**— इस पद हेतु प्रथम प्रश्नपत्र आयोजित होता है जिसे उत्तीर्ण करने पर वे प्राथमिक शिक्षक (कक्षा पहली से पाँचवीं तक) के पात्र हो जाते हैं।

पात्रता— अभ्यर्थी 12वीं कक्षा कम से कम 45 प्रतिशत से उत्तीर्ण हो एवं शिक्षक प्रशिक्षण प्रमाण पत्र या पाठ्यक्रम की योग्यता रखता हो।

प्रश्नपत्र (कक्षा 1 से 5 तक) प्रारूप—प्रश्नपत्र में बहुविकल्पीय 150 अंक के 150 प्रश्न पूछे जाते हैं तथा परीक्षा का माध्यम हिन्दी या अंग्रेजी होगा।

विषय	प्रश्न संख्या	अंक	अवधि
1. बाल विकास (अनिवार्य)	30	30	2 घंटे 30 मिनट
2. भाषा प्रथम (अनिवार्य)	30	30	
3. भाषा द्वितीय (अनिवार्य)	30	30	
4. गणित	30	30	
5. पर्यावरण अध्ययन	30	30	
योग	150 प्रश्न	150 अंक	

- देश में मान्यता प्राप्त भाषाओं में से किन्हीं दो भाषाओं का चुनाव करना होता है जैसे—अंग्रेजी, हिन्दी, संस्कृत आदि।
- प्रश्नपत्र में ऋणात्मक अंकन का प्रावधान नहीं है।
- परीक्षा उत्तीर्ण करने के लिए सामान्य श्रेणी को 60 प्रतिशत एवं ओ0बी0सी0/एस0सी0/एस0टी0 वर्ग के अभ्यर्थियों को 55 प्रतिशत अंक लाने होंगे।
- एक बार उत्तीर्ण करने के बाद 7 वर्ष तक यह प्रमाण पत्र मान्य रहेगा।
- परीक्षा में बैठने के अवसर या ऊपरी आयु का कोई प्रावधान नहीं है न्यूनतम आयु 18 वर्ष होनी चाहिए।

2.प्रारम्भिक स्तर(Elementary Stage)

प्रारम्भिक शिक्षक—अभ्यर्थी 10+2 कक्षा न्यूनतम 50 प्रतिशत अंकों के साथ एवं स्नातक न्यूनतम डिग्री 45 प्रतिशत अंकों के साथ उत्तीर्ण हो एवं शिक्षा स्नातक डिग्री (B.Ed या समकक्ष डिग्री) धारण करता हो।

द्वितीय प्रश्नपत्र (कक्षा 6 से 8 तक) प्रारूप—

विषय	प्रश्न संख्या	अंक	अवधि
1. बाल विकास (अनिवार्य)	30	30	2 घंटे 30 मिनट
2. भाषा प्रथम (अनिवार्य)	30	30	
3. भाषा द्वितीय (अनिवार्य)	30	30	
4. गणित एवं विज्ञान (गणित व विज्ञान अध्यापक हेतु)	60	60	
5. समाज विज्ञान(समाज अध्ययन एवं समाज विज्ञान अध्यापक हेतु)	60	60	
योग	150 प्रश्न	150 अंक	

17.4 विश्वविद्यालय अनुदान आयोग (UGC NET JRF) परीक्षा

विश्वविद्यालय अनुदान आयोग उच्च शिक्षा में देश की प्रतिष्ठित संस्था है। यू.जी.सी. उच्च शिक्षा में अनुसंधान को प्रोत्साहन देने तथा देश के विभिन्न विश्वविद्यालयों एवं कॉलेजों में सहायक प्रोफेसर की भर्ती हेतु राष्ट्रीय पात्रता परीक्षा (NET) का भी आयोजन करवाती है। राष्ट्रीय पात्रता परीक्षा (National Eligibility Test) वर्तमान

में 2018 से राष्ट्रीय परीक्षण एजेन्सी (N.T.A.) द्वारा आयोजित कराई जाती है जिसे सामान्यतः UGC NET या NTA-UGC NET परीक्षा के नाम से जाना जाता है। जो विद्यार्थी भविष्य में कॉलेज, विश्वविद्यालय या उच्च शिक्षण प्रशिक्षण संस्थाओं में शिक्षण करवाने में रुचि रखते हैं या वे भविष्य में अपने रुचि के विषय पर शोध कार्य करना चाहते हैं तो उन्हें कक्षा 10+2 उत्तीर्ण करने के बाद से संकाय एवं संकाय में ऐच्छिक विषयों का चयन उसी लक्ष्य को ध्यान में रखकर करना चाहिए ताकि अपने पसंदीदा क्षेत्र में गरिमामय स्थिति तक पहुँच सके। विश्वविद्यालय अनुदान आयोग की इस परीक्षा का संक्षिप्त विवरण इस प्रकार है :-

(A) परीक्षा का नाम यू.जी.सी. राष्ट्रीय पात्रता परीक्षा एवं जूनियर रिसर्च फ़ैलोशिप,

(B) परीक्षा आयोजन एजेन्सी :- राष्ट्रीय परीक्षण एजेन्सी (एन.टी.ए.)

(C) परीक्षा उद्देश्य :- यह परीक्षा निम्न दो उद्देश्यों के लिए आयोजित होती है।

(1) सहायक प्रोफेसर पद हेतु पात्रता : भारत में स्थित कॉलेज एवं विश्वविद्यालय में सहायक प्रोफेसर पद पर भर्ती हेतु पात्र उम्मीदवारों को उत्तीर्ण घोषित कर राष्ट्रीय पात्रता परीक्षा प्रमाण पत्र प्रदान करना। सामान्यतः परीक्षा में शामिल होने वाले 6 से 8 लाख अभ्यर्थियों में से विषयवार यू.जी.सी. द्वारा निर्धारित मानदण्ड के अंक प्राप्त करने वाले अभ्यर्थियों को उत्तीर्ण घोषित किया जाता है। औसतन 6 से 8 प्रतिशत अभ्यर्थियों को उत्तीर्ण घोषित किया जाता है। ये केवल सहायक प्रोफेसर पद पर भर्ती होने के लिए पात्र होंगे।

(2) जूनियर रिसर्च फ़ैलोशिप एवं सहायक प्रोफेसर पद के लिए राष्ट्रीय पात्रता प्रमाण पत्र प्रदान करना :- यू.जी.सी. द्वारा सहायक प्रोफेसर पद के लिए उत्तीर्ण घोषित किए गए अभ्यर्थियों में से उच्च मेरिट में आने वाले अभ्यर्थियों को सहायक प्रोफेसर के साथ-साथ जूनियर रिसर्च फ़ैलोशिप (JRF) के लिए पात्र घोषित किया जाता है। नेट उत्तीर्ण घोषित अभ्यर्थियों में से यू.जी.सी. द्वारा निर्धारित मानदण्ड के आधार पर सामान्यतः 5-6 प्रतिशत अभ्यर्थियों को जे.आर.एफ. के लिए पात्र माना जाता है। इन अभ्यर्थियों को यू.जी.सी. द्वारा दो वर्ष तक प्रतिमाह 32 हजार रुपये फ़ैलोशिप अपने चयनित विषय में अनुसंधान एवं पी.एच.डी. हेतु दी जाती है।

(D) आवेदन प्रक्रिया : यह परीक्षा वर्ष में दो बार आयोजित होती है।

परीक्षा अधिसूचना एवं आवेदन	परीक्षा आयोजन	पात्रता
फरवरी-मार्च माह	मई-जून माह	1. संबंधित विषयों में स्नातकोत्तर परीक्षा कम से कम 55 प्रतिशत अंकों से उत्तीर्ण हो लेकिन आरक्षित वर्ग को 5 प्रतिशत छूट देय है। 2. जे.आर.एफ. हेतु अभ्यर्थियों की आयु 31 वर्ष से कम हो लेकिन सहायक प्रोफेसर पद हेतु अधिकतम आयु सीमा नहीं है। आरक्षित वर्ग को अधिकतम आयु सीमा में 5 वर्ष की छूट है।
अगस्त-सितम्बर माह	नवम्बर-दिसम्बर माह	

(E) परीक्षा का प्रारूप :-

परीक्षा का प्रारूप		
	प्रश्न पत्र प्रथम	प्रश्न पत्र द्वितीय
विषय	सामान्य प्रश्न पत्र शिक्षण एवं अनुसंधान कौशल (बहुविकल्पीय प्रश्न प्रारूप)	उम्मीदवार द्वारा चुना गया ऐच्छिक विषय, (बहुविकल्पीय प्रश्न प्रारूप)
प्रश्न संख्या	50	100
अंक	100	200
अवधि	1 घंटा	2 घंटा
विषय वस्तु	तर्क क्षमता, पढ़ने की समझ, विचारशील सोच, सामान्य जागरूकता	यू.जी.सी. द्वारा निर्धारित एवं एन.टी.ए. की वेबसाइट पर उपलब्ध विभिन्न विषयों का पाठ्यक्रम (कला, सांख्यिकी, साहित्य विज्ञान, वाणिज्य, तकनीकी)

- (1) प्रथम प्रश्न पत्र एवं द्वितीय प्रश्न पत्र में सामान्य श्रेणी के अभ्यर्थी को न्यूनतम 40 प्रतिशत एवं ओबीसी या एससी या एसटी के अभ्यर्थी को 35 प्रतिशत तथा समेकित रूप से सामान्य श्रेणी को 50 प्रतिशत एवं ओबीसी को 45 प्रतिशत तथा एससी या एसटी को 40 प्रतिशत न्यूनतम अंक लाना जरूरी है।
- (2) यू.जी.सी. नेट परीक्षा में ऋणात्मक अंकन नहीं होता है।
- (3) परीक्षा ऑनलाइन देशभर में विभिन्न केन्द्रों पर आयोजित होती है।

(F) नेट –जे.आर.एफ. हेतु मार्गदर्शन :

- (1) अभ्यर्थी जिस विषय में नेट परीक्षा दे रहा है। वह विषय उसके द्वारा स्नातक एवं स्नातकोत्तर स्तर पर अच्छी तरह से पढ़ा हुआ है इसलिए उस समय पढ़ी गई ऐसी मानक पुस्तकें जो नेट के ऐच्छिक विषय के पाठ्यक्रम को समाहित करती है। उनका चयन करके अपने विषय की तैयारी का आधार मजबूत बनाए।
- (2) ऐच्छिक विषय 200 अंक का होता है एवं अभ्यर्थी के साथ प्रतिस्पर्धा रखने वाले अन्य अभ्यर्थी भी उस विषय को अच्छी पकड़ रखते हैं इसलिए ऐच्छिक विषय के संबंध में योजनाबद्ध तैयारी ही आपकी सफलता में अधिक सहायता होगी।
- (3) प्रथम प्रश्न पत्र भी महत्वपूर्ण है जो 100 अंक का है जे.आर.एफ. के लिए उक्त परीक्षा देने वाले अभ्यर्थियों को प्रथम प्रश्न पत्र के लिए प्रमाणिक पुस्तकों का अध्ययन कर पाठ्यक्रम की विषय वस्तु को बेहतर ढंग से समझना चाहिए। इस हेतु अभ्यर्थियों द्वारा अरिहन्त प्रकाशन, ऑक्सफोर्ड प्रकाशन, के.वी.एस. मदान की पुस्तकों में से कोई दो पुस्तकों का अध्ययन करके अधिकाधिक अभ्यास करना चाहिए ताकि आपकी जे.आर.एफ. आसानी से उत्तीर्ण हो सके।
- (4) दोनों प्रश्न पत्र के नेट के पूर्व के प्रश्न पत्र एवं राज्य स्तरीय पात्रता परीक्षा (SET) के पूर्व के प्रश्न पत्र को अधिक से अधिक हल करें एवं अपनी कमियों की पहचान कर उन्हें दूर करते हुए परीक्षा में प्रविष्ट होकर सफलता अर्जित करें।

17.5 राज्य पात्रता परीक्षा (State Eligibility Test (SET))

राजस्थान राज्य पात्रता परीक्षा (SET) आर.पी.एस.सी. द्वारा समय-समय पर आयोजित की जाती है जिसे उत्तीर्ण करके राजस्थान के विभिन्न कॉलेजों और विश्वविद्यालयों में सहायक प्रोफेसर के रूप में नियुक्ति की पात्रता हासिल हो जाती है।

(A) पात्रता :

1. अभ्यर्थी के पास किसी भी मान्यता प्राप्त विश्वविद्यालय से न्यूनतम 55 प्रतिशत अंकों के साथ संबंधित विषय में स्नातकोत्तर डिग्री होनी चाहिए लेकिन आरक्षित वर्ग के अभ्यर्थी (SC/ST/PH/VM) को न्यूनतम अंकों में 5 प्रतिशत छूट देय है।
2. स्नातकोत्तर डिग्री के अंतिम वर्ष के अभ्यर्थी जिसकी परीक्षा नहीं हुई वे भी टेस्ट के लिए आवेदन कर सकते हैं।

(B) परीक्षा प्रारूप :

प्रश्न पत्र	प्रश्न सं.	अंक	समय
प्रथम	60 प्रश्न में से 50 प्रश्न अनिवार्य	100	1 घंटा 15 मिनट
द्वितीय (ऐच्छिक विषय)	50	100	1 घंटा 15 मिनट
तृतीय (ऐच्छिक विषय)	75	150	2 घंटा 30 मिनट

1. प्रथम प्रश्न पत्र सामान्य प्रकृति का पत्र होगा जिसका उद्देश्य अभ्यर्थियों की शिक्षण, शोध योग्यता का मूल्यांकन करना होता है। मुख्य रूप से तार्किक क्षमता, समझ, विभिन्न सोच, सामान्य जागरूकता का परीक्षण करने के लिए यह प्रश्न-पत्र शामिल किया गया है।
2. द्वितीय, तृतीय प्रश्न पत्र में चयनित विषय से संबंधित पाठ्यक्रम सम्मिलित होता है।

(C) राज्य पात्रता परीक्षा (SET) के विषय :

Chemical Science	Commerce	Computer Science & Application	Earth Science	Economic s
------------------	----------	--------------------------------	---------------	------------

English Lit.	Envieronment Science	Geography	Hindi Lit.	History
Law	Life Science	Management	Mathematical Science	Music
Physical Education	Physical Science	Political Science	Population Science	Psychology
Rajsthani Lit.	Sanskrit Lit.	Sociology	Urdu Lit.	Visual Arts
Education	Home Science	Philosophy	Public Adm.	